जल जीवन far कार्यक्रमांतर्गत मौ. पोहरादेवी, 
ता. मानोरा, जि. वाशिम प्रादेशिक पाणी पुरवठा 
योजनेस (रेट्रोफिटींग) प्रशासकीय मान्यता 
देणेबाबत. 


महाराष्ट्रशासन 
पाणी पुरवठा व स्वच्छता विभाग 
शासननिर्णयक्रमांकःजजिमि- २०२२/प्र.क्र.१८६८/पापु-१३ 
७ वा मजला, गोकुळदास तेजपाल रुग्णालय संकुल, मंत्रालय, मुंबई- ४०० ००१ 
तारीख: २८ डिसेंबर, २०२२. 

वाचा 

१) शासन निर्णय क्रमांक जजमि-२०१९/प्र.क्र.१३८/पापु-१० (०७७, दिनांक ०४ सप्टेंबर, २०२०. 

२) शासन निर्णय क्रमांक जजमि-२०१९/प्र.क्र.१३८ (भाग-२)/पापु-१०, दिनांक १०मार्च, २०२१. 

३) शासन निर्णय क्रमांक जेजेएम-२०२१/प्र.क्र.११५/पापु-१०, दिनांक २० ऑक्टोबर, २०२१. 

४) शासन निर्णय क्रमांक: ग्रापाधो-२०१८/प्र.क्र.१८१/पापु-०७, दिनांक २९ जून, २०२२. 

५)मुख्य अभियंता, महाराष्ट्र जीवन प्राधिकरण, अमरावती यांचे पत्र क्र.मुअ/ मजीप्रा/ अम/ 

तांशा-२/३३४४/२०२२, दि.२६.१२.२०२२ 
प्रस्तावना 
मौ. पोहरादेवी, ता. मानोरा, जि. वाशिम प्रादेशिक पाणी पुरवठा योजनेची (रेट्रोफिटींग) 

अंदाजपत्रकीय रक्‍कम ही रु. ५.०० कोटी पेक्षा जास्त असल्यामुळे सदर नळ पाणी पुरवठा योजनेस मंजूरी 
देण्यासाठीचा प्रस्ताव मुख्य अभियंता, महाराष्ट्र जीवन प्राधिकरण, अमरावती यांनी संदर्भ क्रमांक ०५ अन्वये 
शासनाच्या मान्यतेकरीता सादर केला आहे. प्रस्तुत नळ पाणी पुरवठा योजनेच्या प्रस्तावास मुख्य अभियंता, 
महाराष्ट्र जीवन प्राधिकरण, अमरावती यांनी दि.२६.१२.२०२२ अन्वये तांत्रीक मान्यता प्रदान केली आहे. 
तसेच सदस्य सचिव, महाराष्ट्र जीवन प्राधिकरण, मुंबई यांच्या अध्यक्षतेखाली तांत्रिक छाननी उपसमितीच्या 
दिनांक 20.92.2022 रोजीच्या बैठकीत मंजुरी देण्या आलेली आहे. सदर योजनेच्या दरडोई खर्च रु. 
७३२६/- इतका असून तो शासन निकषापेक्षा कमी आहे. मौ. पोहरादेवी, ता. मानोरा, जि. वाशिम 
(रेट्रोफिटींग) पाणी पुरवठा योजनेच्या रु.९,३८,११,४१५/- (रुपये नऊ कोटी अडतीस लाख अकरा हजार 
चारशे पंधरा फक्त) इतक्या किंमतीच्या अंदाजपत्रकास जल जीवन PRM कार्यक्रमांतर्गत प्रशासकीय 
मान्यता देण्याची बाब शासनाच्या विचाराधीन होती. 


शासननिर्णय 

प्रस्तावनेत नमूद केलेली वस्तुस्थिती विचारात घेता,जल जीवन Fer अंतर्गत मौ. पोहरादेवी, ता. 
मानोरा, जि. वाशिम (रेट्रोफिटींग) पाणी पुरवठा ही ५५ लिटर दरडोई दरदिवशी क्षमतेच्या रु. ७,३२६/- 
इतका दरडोई खर्च असलेल्या नळ पाणी पुरवठा योजनेच्या रु. ९,३८,११,४१५/- (रुपये नऊ कोटी अडतीस 
लाख अकरा हजार चारशे पंधरा फक्त) इतक्या ढोबळ किंमतीच्या अंदाजपत्रकास व आराखड्यास जल 
जीवन PR कार्यक्रमांतर्गत खालील अटी व शातींची पूर्तता करण्याच्या अधीन राहून प्रशासकीय मान्यता 
देण्यात येत आहे. 

सदर योजनेची अंमलबजावणी संबंधित महाराष्ट्र जीवन प्राधिकरण, प्रादेशिक विभागा मार्फ़त 
करण्यात यावी. योजनेची अंमलबजावणी पुर्ण झाल्यानंतर ती संबंधित कार्यकारी अभियंता, महाराष्ट्र 
जीवन प्राधिकरण, यांच्याकडून योजना प्रत्यक्षात पुर्ण झाली आहे या आशयाची सूचना मिळाल्यानंतर 
दिनांकापासून एक महिन्याच्या आत योजना ताब्यात घेण्यास संबंधित शिखर समिती/ जिल्हा परिषद 
जबाबदार राहील. योजना प्रत्यक्षात पुर्ण झाल्यावर संबंधित कार्यकारी अभियंता, महाराष्ट्र जीवन 
प्राधिकरण/ जिल्हा परिषद व संबंधित ग्रामपंचायतीचे अधिकारी यांनी योजनेची संयुक्तपणे पाहणी 
आयोजित करावी आणि अशा पाहणीत कोणतेही दोष आढळून आल्यास योजना ताब्यात देण्यापुर्वी ते 
सुधारण्यात यावेत. 

किमान १ वर्षे योजना चालविणे कंत्राटदारावर बंधनकारक राहील. योजना यशझास्वीरित्या पूर्ण 


झालेली आहे याची खात्री जिल्हा परिषदेने करावी, तसेच योजनेच्या देखभाल दुरुस्तीबाबत शासन 
निर्णयातील मार्गदर्शक सूचनांचा अवलंब करावा. 

योजनेची अंमलबजावणी होऊन कंत्राटदारा मार्फत योजना किमान १ वर्ष चालविण्यात येणार असली 
तरी ग्रामस्थांकडून या एक वर्षाचीही पाणीपट्टी वसूल करण्यात यावी. वसूल करण्यात आलेली 
पाणीपट्टी योजना चालविणा-या संस्थेस देण्यात यावी. 

दिनांक ४ सप्टेंबर, २०२० रोजीच्या शासन निर्णयातील तरतूदीनुसार व केंद्र शासनाच्या जल जीवन 
मिशनच्या मार्गदर्शक तत्वानुसार पाणी पुरवठा योजनेच्या देखभाल दुरुस्ती करिता योजनेच्या 
किंमतीच्या १० टक्के रक्‍कम लोकवर्गणीच्या स्वरुपात ग्रामपंचायतीकडे ठेवणे आवश्‍यक राहील. 
सदर रक्‍कम जमा करुन घेण्याची जबाबदारी ग्रामपंचायत व जिल्हा परिषदेची राहिल. 

सदर योजनेतून प्रत्येक घरास नळ जोडणी देणे आवश्यक आहे. यादृष्टीने आतापर्यंत दिळेल्या नळ 
जोडणी व पूढे देण्याच्या नळ जोडणीबाबत IMIS प्रणालीवर माहिती नोंदविणे आवश्‍यक आहे. नवीन 
जोडणीबाबत आव्यक ते नियोजन करण्याची जबाबदारी संबंधीत ग्रामपंचायतींची राहील. 

योजनेची कामे विहीत पध्दतीने ई- निविदा मागविण्यात येऊन करावीत. 

योजनेसाठी आवश्यक भुसंपादन व इतर सर्व परवानग्या विहित वेळेत प्राप्त करुन घेण्यात याव्यात. 
सदर योजनेचा वापर हंगामी स्वरुपात होऊ नये याकरिता योजनेत समाविष्ट गावातील 
अस्तित्वातील योजना चालविण्यात येणार नाही याची हमी ग्रामपंचायतीकडून घेण्यात यावी. 

योजना चालविणे व देखभाल दुरूस्ती यासाठी येणारा खर्च भागविण्याकरिता संबंधित ग्रामपंचायतीने 
योजनेच्या अंमलबजावणीसाठी प्रस्तावामध्ये नमूद केल्यानुसार घरगुती, बिगर घरगुती व संस्थात्मक 
नळजोडणी धारकासाठी पाणी पट्टीचा दर निश्चित करावा व त्यात कालपरत्वे वाढ करण्यात यावी. 
तसेच योजना स्वयंनिर्भर होण्यासाठी आवश्‍यक पाणीपट्टी निश्चित करणे व त्यात आवश्‍यकतेनुसार 
वाढ करणे ग्रामपंचायतीस बंधनकारक राहील. याबाबत महाराष्ट्र जीवन प्राधिकरणाच्या 
अधिकाऱ्यांनी ग्रामसभेत ग्रामस्थांना स्पष्टपणे सविस्तर माहिती द्यावी व त्यानंतरच योजनेच्या कामास 
सुरूवात करावी. 


पृष्ठपपैकी२ 

१० वसूल करण्यात आलेल्या पाणीपट्टीपैकी २० टक्के पाणीपट्टी ही मोठ्या देखभाल दुरुस्तीकरिता 
योजना राबविणाऱ्या संस्थेकडे ठेवण्यात यावेत. योजनेच्या पाईप्स या उपांगाची देखभाल दुरुस्ती 
प्रत्येक ५ वर्षांनी व इतर उपांगाची देखभाल दुरुस्ती प्रत्येक ३ वर्षानी करावी. 

११ योजना चालविणे त्याचे परिरक्षण व देखभाल दुरुस्ती यासाठी दरवर्षी येणारा आवर्ती खर्च 
भागविण्यासाठी, योजनेतील घसारा किंवा यंत्रसामुग्री नुतनीकरणासाठी संबंधित ग्रामपंचायतीस / 
जिल्हा परिषदेस / महाराष्ट्र जीवन प्राधिकरणास शासनाकडून कोणतीही मदत/अनुदान उपलब्ध 
करून देण्यात येणार नाही. 

१२) सदर योजनेतील गावे हागणदारी मुक्‍त असले तरी ते नेहमीच हागणदारी मुक्‍त राहिल याबाबत 
खात्री करावी. 

१३) कोणत्याही कारणाने योजनेच्या खर्चात वाढ झाल्यास शासनाकडून जादा अनुदान उपलब्ध करून 
देण्यात येणार नाही. 

१४) सदर योजनेच्या तांत्रिक मान्यतेच्या आदेशातील अटींची पुर्तता करण्यात यावी. तसेच संदर्भाधीन 
क्र.१ ते ८ येथील शासन निर्णयातील तरतुदीचे काटेकोरपणे पालन करण्यात यावे. 

१५) शासनामार्फत योजनेच्या त्रयस्थ तांत्रिक परीक्षणाबाबत वेळोवेळी निर्गमित करण्यात येणाऱ्या शासन 
निर्णयानुसार योजनेचे त्रयस्थ तांत्रिक परीक्षण करणे अनिवार्य राहील. 

१६) योजना स्वयंनिर्भर होण्यासाठी आवश्‍यक पाणीपट्टी निश्चित करणे व त्यात आवश्‍यकतेनुसार वाढ 
करणे ग्रामपंचायतीस बंधनकारक राहील. याबाबत जिल्हा परिषद/ महाराष्ट्र जीवन प्राधिकरणाच्या 
अधिकाऱ्यानी ग्रामसभेत ग्रामस्थांना स्पष्टपणे सविस्तर माहिती द्यावी. 

१७) योजनेची अंमलबजावणी पुर्ण झाल्यानंतर संबंधित अंमलबजावणी यंत्रणेने योजना पुर्णत्वाचा दाखला 
सक्षम प्राधिका-याकडे सादर करणे बंधनकारक राहील. 

१८) योजनेच्या अंमलबजावणीमध्ये कोणत्याही स्वरुपाची अनियमितता, अपहार अथवा गैरव्यवहाराच्या 
बाबी निदर्शनास आल्यास अनियमिततेस जबाबदार संबंधित अधिकारी/कर्मचारी शिस्तभंगविषयक 
कारवाईस पात्र राहतील. 

१९) जल जीवन PR कार्यक्रमांतर्गत ग्रामीण पाणीपुरवठा योजनांकरिता विहित केलेली मानके पूर्ण 
करणे बंधनकारक राहील. 

२० योजनेच्या प्रगतीप्रमाणे खर्चाची उपयोगिता प्रमाणपत्रे व योजनेच्या पुर्णत्वाचे दाखले संबंधित 
अंमलबजावणी यंत्रणांकडून प्राप्त करुन घेवून शासनास सादर करण्याची जबाबदारी राज्य पाणी व 
स्वच्छता FIM, बेलापूर यांची राहील. 

२१) जल जीवन मिशन कार्यक्रमांतर्गत घरगुती नळ जोडणीच्या कार्यात्मकतेबाबत विभागाच्या 
दि.२०.१०.२०२१ रोजीच्या शासन निर्णयानुसार उचित कार्यवाही करण्यात यावी. 

२२) राज्य स्तरीय योजना मंजुर समितीची (51_950) मान्यता, योजनेच्या उपांगाकरिता आवश्यक 
जागेबाबत संबंधित ग्रामपंचायतींचे ठराव, योजनेची देखभाल दुरुस्ती व योजना पुर्ण झाल्यावर 


पृष्ठपपैकी३ 

योजनेच्या हस्तांतरणा बाबत संबंधीत जिल्हा परिषदेचा ठराव, इत्यादींची पुर्तता करण्याच्या अटीच्या 
अधिन राहुन सदर प्रस्तावास शासन मान्यता प्रदान करण्यात आली आहे. सबब सदर बाबींची पुर्तता 
करण्याची जबाबदारी संबंधित मुख्य अभियंता, महाराष्ट्र जीवन प्राधिकरण यांची राहिल. तसेच 
प्रस्तुत योजना विहित कालावधीत पुर्ण करुन घेण्याची जबाबदारी देखील संबंधित मुख्य अभियंता, 
महाराष्ट्र जीवन प्राधिकरण यांची राहिल. 

२३) कार्यारंभ आदेशा देण्यापूर्वी आवश्‍यकता असल्यास राज्य स्तरीय योजना मंजुरी समितीची मान्यता 
मिळाल्याची खात्री संबंधित मुख्य अभियंता, महाराष्ट्र जीवन प्राधिकरण यांनी करावी. 

२४) तांत्रिक छाननी उप समितीने उपस्थित केलेल्या मुद्यांची पुर्तता करण्याची जबाबदारी संबंधित मुख्य 
अभियंता, महाराष्ट्र जीवन प्राधिकरण व कार्यकारी अभियंता, महाराष्ट्र जीवन प्राधिकरण यांची 
राहिल. 

२५) योजनेकरीता रेल्वे/रस्ते/वने क्रॉसिंगकरीता परवानगी घेण्याची आवश्‍यकता असल्यास अशी 
परवानगी घेण्याची जबाबदारी संबंधित यंत्रणेची राहील 

२६) वस्तु व सेवाकराबाबत या विभागाचे शासन निर्णय क्र. जजीमि २०१९/प्र.क्र.८१/पापु ०७, दि. 
94.02.2029 मधील तरतुदी व शासनाने वस्तु व सेवा कराबाबत वेळोवेळी निर्गमित केलेल्या 
अधिसूचनेतील पालन करण्यात यावे. 

२. या योजनेवर होणारा खर्चमागणी क्र. वाय-०२, २२१५ पाणी पुरवठा व स्वच्छता, १०२ ग्रामीण पाणी 
पुरवठा कार्यक्रम, जळ जीवन Part कार्यक्रम (केंद्र हिस्सा) ३१ सहाय्यक अनुदाने (वेतनेत्तर( २२१५ ९७९१) 
(२२१५ ए०८८) (२२१५ ९८५३), जल जीवन FAM कार्यक्रम (राज्य हिस्सा ) (२२१५ २०७१) (२२१५ ए०९७) ( 
२२१५ ए०६१) या लेखाशिर्षाखालील मंजुर अनुदानातून भागविण्यात यावा व त्याखाली अंतिमत: खर्ची 
टाकण्यात यावा. 

Bi सदर शासन निर्णय महाराष्ट्र शासनाच्या ~www.maharashtra.gov.inul संकेतस्थळावर उपलब्ध 
करण्यात आला असून त्याचा संकेताक २०२२१२१३१८०३१७८५२८ असा आहे. हा आदेश डिजीटल स्वाक्षरीने 
साक्षांकित करुन काढण्यात येत आहे. 


महाराष्ट्राचे राज्यपाल यांच्या आदेशानुसार व नावाने. पेच जकाती ण त पतात 

(राणी देवकत्ते) 
कक्ष अधिकारी, महाराष्ट्र शासन 
प्रत, 
१. मा.अध्यक्ष, विधानसभा/मा.सभापती विधान परिषद/मा.विरोधी पक्षनेता विधानसभा/विधानपरिषद. 
२. मा.मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई. 

३. महालेखापाल,महाराष्ट्र-१,मुंबई (लेखापरिक्षा व अनुज्ञेयता). 

४. महालेखापाल,महाराष्ट्र-२,नागपूर (लेखापरिक्षा व अनुज्ञेयता). 

५. विभागीय आयुक्‍त,अमरावती विभाग, 

६. सदस्य सचिव, महाराष्ट्र जीवन प्राधिकरण, मुंबई. 

७. जिल्हाधिकारी, वाशिम 

८. आयुक्त, भूजल सर्वेक्षण व विकास यंत्रणा,पुणे. 

९. मुख्य कार्यकारी अधिकारी,जिल्हा परिषद, वाशिम. 

90. FRM संचालक, राज्य पाणी व स्वच्छता मिशन,सिडको भवन,बेलापूर 

११. मुख्य अभियंता, महाराष्ट्र जीवन प्राधिकरण, प्रादेशिक विभाग,अमरावती 
१२.कार्यकारी अभियंता,महाराष्ट्र जीवन प्राधिकरण, वाशिम 

१३.प्रधान सचिव, पाणी पुरवठा व स्वच्छता विभाग यांचे स्वीय सहायक, मंत्रालय, मुंबई. 
१४.मुख्य अभियंता तथा वि.का.अ. पाणी पुरवठा व स्वच्छता विभाग यांचे स्वीय सहायक,मंत्रालय,मुबई. 
१५.पाणी पुरवठा व स्वच्छता विभाग कार्यासन पापु ०४/ पापु-१० 

१६.निवडनस्ती पापु-१३, पाणी पुरवठा व स्वच्छता विभाग, मंत्रालय,मुंबई-०१. 


पृष्ठपपैकी५ 


